



INDIAN SCHOOL SOHAR
FORMATIVE ASSESSMENT -3 (2014-15)

SET -1

कक्षा : 10

दिनांक : 9-11-2014

विषय : हिन्दी (पाठ्य अं ब)

पूर्णांक : 20

समय : 40 मिनट

निर्देश :

- 1 इस प्रश्नपत्र में कुल 9 प्रश्न हैं। सभी प्रश्न अनिवार्य हैं।
- 2 प्रश्न का उत्तर लिखने से पहले उसका □ मांक अवश्य लिखा जाए।

प्रश्न - 1 अपठित गद्यांश :

4

गजाधर बाबू बहुत खुश थे क्योंकि पैंतीस साल की नौकरी के बाद वे रिटायर होकर जा रहे थे। इन वर्षों में अधिकांश समय उन्होंने अकेले रहकर काटा था। उन अकेले क्षणों में उन्होंने परिवार के साथ रहने की कल्पना की थी। इसी आशा के ही सहारे वे अपने अभाव का बोझ ढो रहे थे। संसार की निगाह में उनका जीवन सफल कहा जा सकता था। उन्होंने शहर में मकान बनवा लिया था व अपने बच्चों को पढ़ा लिखा कर अपने कर्तव्य का निर्वाह किया। गजाधर बाबू स्वभाव से बहुत स्नेही तथा ईमानदार व्यक्ति थे। जब परिवार साथ था तो ड्यूटी से आकर वे काफी मनोविनोद किया करते थे। उन सबके चले जाने से उनके जीवन में गहन सूनापन भर उठा था। खाली समय में उनसे घर में टिका न जाता। कवि प्रकृति के न होने पर भी उन्हें पली की स्नेहपूर्ण बातें याद आती रहतीं। अब कितने वर्षों बाद वह अवसर आया था जब वह फिर उसी स्नेह और आदर के मध्य रहने जा रहे थे। घर आकर गजाधर बाबू ने टोपी उतारकर चारपाई पर रख दी और जूते खोलकर नीचे खिसका दिए। अंदर से रह रहकर कहकहों की आवाज आ रही थी। इतवार का दिन था और उनके सब बच्चे इकट्ठे होकर नाश्ता कर रहे थे। गजाधर बाबू के सूखे चेहरे पर स्निग्ध सी मुस्कान आ गई। वे उसी तरह मुस्कराते हुए चुपचाप अंदर चले गए। उन्होंने वहाँ देखा कि उनका बेटा किसी देखी हुई फ़िल्म के नृत्य की नकल कर रहा था। उसको देखकर घर के सभी सदस्य ठहाके लगा रहे थे। गजाधर बाबू को देखते ही बेटे ने नाचना बंद कर दिया और वह चाय पीने लगा। घर के सभी सदस्य शांत हो गए।

ऊपर दिए गए गद्यांश को पढ़कर पूछे गए प्रश्नों के उत्तर लिखिए।

प्रश्न - क) रिटायर होने पर गजाधर बाबू खुश क्यों थे ?

प्रश्न - ग्र) गजाधर बाबू का जीवन सफल क्यों कहा जा सकता है ?

प्रश्न - ग) गजाधर बाबू कैसे स्वभाव के व्यक्ति थे ?

प्रश्न - घ) गजाधर बाबू के जीवन में सूनापन कब आ गया ?

- प्रश्न -2 क) रेखांकित पदों के भेद बताइए। 1
अजय बहुत धीरे से आया।
- ख) निम्न समासों का विग्रह करके भेद लिखिए। 1
अधरपल्लव , लोकप्रिय
- प्रश्न - 3 निम्न वाक्य को मिश्र वाक्य में बदलिए। 1
लोग टोलियाँ बना कर मैदान की ओर चलने लगे।
- प्रश्न - 4 निम्नलिखित मुहावरे का प्रयोग करके वाक्य बनाइए : 1
आग बबूला होना
- प्रश्न - 5 वाक्य शुद्ध करो । 1
क) भारत गुलामी की दासता से मुक्त हुआ ।
ख) अनेकों लोग दूरदर्शन पर मैच देखा ।
- प्रश्न - 6 भीषण गर्भ का चित्रण बिहारी जी ने किस प्रकार किया है ? 2
- प्रश्न - 7 ओचुमेलॉव की चारित्रिक विशेषताओं का वर्णन कीजिए। 3
- प्रश्न - 8 पी टी मास्टर को छात्रों के साथ कैसा व्यवहार करना चाहिए था □इस पर अपने विचार व्यक्त कीजिए। 3
- प्रश्न - 9 विज्ञापन लेखन 3
एक स्वयं सेवी संस्था द्वारा आँखों की जाँच हेतु एक शिविर का आयोजन किया जाना है ।
इसके लिए एक विज्ञापन तैयार कीजिए।

.....